




Бр./Nr 12-1609/1  
16-04-2021 г./в.

РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT



Врз основа на член 22 став 1 и член 23 став 1 од Законот за спречување на корупцијата и судирот на интереси („Службен Весник на Република Македонија” број 12/2019), член 36 став 1, член 40 и член 41 од Деловникот за работа на Државната комисија за спречување на корупцијата Државната комисија за спречување на корупцијата, постапувајќи по пријава за корупција од познат подносител – физичко лице, преку полномошник адвокат, на 47-а седница, на продолжението на седницата одржано на ден 13 Април 2021 година ја донесе следната

### О д л у к а

Пријавата за корупција бр. 12- 4224/1 од 10.09.2019 година на подносителот ----- од -----, доставена преку полномошник адвокат ----- од ----- СЕ ОТФРЛА.

Согласно со одредбите на Законот за спречување на корупцијата и судирот на интереси Државната комисија за спречување на корупцијата нема надлежност – нема елементи за нејзино надлежно постапување во предметот со број 12-4224 од 2019 година оформен врз основа на пријавата бр. 12- 4224/1 од 10.09.2019 година.

Предметот со број 12-4224 од 2019 година да се затвори и да се архивира.

Одлуката на Државната комисија за спречување на корупцијата, со образложението – во деперсонализирана форма, да се објави на веб страницата на Државната комисија во рок од 5 (пет) дена од донесувањето.

Примерок од одлуката да се достави до полномошникот на подносителот на пријавата.

### О б р а з л о ж е н и е

Предметот со број 12-4224 од 2019 година е оформен врз основа на пријава – Известување бр. 12-4224/1 од 10.09.2019 година, од познат подносител - физичко лице, ----- од -----, доставена преку полномошник адвокат ----- од -----.

Со пријавата се изразува незадоволство од разрешување на подносителот од позицијата помошник директор на ОСУ -----, -----, каде е и вработен, укажување дека предметното разрешување било извршено со усно известување, додека подносителот поради болест бил спречен за работа и спротивно на позитивните законски и подзаконски акти и актите на училиштето .

Во врска со пријавениот случај подносителот, односно полномошникот адвокат не доставува документација – акти за потврда на наводите од пријавата, туку првенствено се повикува и врши толкување на одредбите од Законот за основно образование („Службен Весник на Република Северна Македонија” број 161/2019).

Според адвокатот полномошник на подносителот лицето ----- било именувано за помошник директор во ----- година, без рок на траење на мандатот, се додека постојат законски услови, односно до промена на одлуката за именување и наспроти извршеното разрешување истакнува наводи за тоа дека полномошникот директор, согласно со Законот за основно образование оваа функција треба да ја врши, односно дека мандатот му истекува до завршување на функцијата на директорот на училиштето.

Предметната пријава не содржи податоци за тоа дали од подносителот е извршен прием на акт за разрешување и дали користел правни средства во постапката.

Од текстот на пријавата е видно дека пријавата - известувањето, доставено до Државната комисија, едновременно е доставена и до ОСУ -----, Градоначалникот на општина -----, Државниот просветен инспекторат и Министерството за образование на РСМ.

Врз основа на сите околности и на податоците кои се содржани во предметната пријава и приложената документација Државната комисија за спречување на корупцијата, утврди дека од аспект на надлежностите на Државната комисија за спречување на корупцијата предметната пријава не упатува на коруптивни дејствија - злоупотреби на службената положба и овластувањата од страна на службени лица/ избрани и именувани лица, за остварување на корист, директно или преку посредник за себе или за друг, а дека во делот на евентуална повреда на правата на подносителот на пријавата истиот имал право и можел своите права да ги заштити со вложување на правни средства пред надлежни органи во Република Северна Македонија, дотолку повеќе истото можел да го стори и преку полномошникот адвокат преку кој и ја доставил предметната пријава до Државната комисија.

Државната комисија за спречување на корупцијата, воедно, по однос на предметниот пријавен случај, по извршени проверки во регистарот и во архивата на предмети на Државната комисија констатира дека за истата фактичка состојба веќе постапувала и во уште еден предмет - кој бил/е распореден во работа кај членот на Државната комисија Нури Бајрами, односно и дека за него е веќе донесена одлука по која е постапено соласно со ЗСКСИ и Деловникот за работа на Државната комисија.

Од причини, како е погоре наведено, Државната комисија оцени дека пријавата бр. 12- 4224/1 од 10.09.2019 година не содржи елементи за надлежно постапување на Државната комисија согласно со членот 17 од Законот за спречување на корупцијата и судирот на интереси.

Врз основа на се, погоре наведено, Државната комисија за спречување на корупцијата одлучи како во диспозитивот на оваа одлука.

Оваа одлука е конечна и против неа не е дозволена жалба.

Одлучено на ден 13 Април 2021 година под број 12- \_\_\_\_\_/\_\_\_



**ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА**  
Заменик претседател,  
м-р Шемши Салаи

Изработил: Х.М., Советник  
Одобрил: К.Н., Член на ДКСК

Доставено до  
-Архива  
-Подносителот